



សេចក្តីប្រកាសព័ត៌មាន
ស្តីពី ស្ថានភាពក្រោយបទឈប់ឈរ គិតពីម៉ោង៦ព្រឹក ថ្ងៃទី១៤
ដល់ម៉ោង៦ព្រឹក ថ្ងៃទី១៥ ខែមករា ឆ្នាំ២០២៦

ក្រសួងមហាផ្ទៃ នៃរាជរដ្ឋាភិបាលកម្ពុជា សូមជម្រាបជូនសាធារណជនជាតិ និងអន្តរជាតិជ្រាបថា សកម្មភាព រំលោភបំពានរបស់កាតីថៃ មកលើដែនអធិបតេយ្យ និងបូរណភាពទឹកដីកម្ពុជា បណ្តាលឱ្យមានផលប៉ះពាល់ និងការ ខូចខាតក្នុងខេត្តចំនួន៧ រួមមាន ខេត្តព្រះវិហារ ឧត្តរមានជ័យ បន្ទាយមានជ័យ បាត់ដំបង ពោធិ៍សាត់ កោះកុង និង ខេត្តសៀមរាប។ បើគិតពីម៉ោង៦ព្រឹក ថ្ងៃទី១៤ ដល់ម៉ោង៦ព្រឹក ថ្ងៃទី១៥ ខែមករា ឆ្នាំ២០២៦នេះ បច្ចុប្បន្នភាពនៃ ស្ថានភាពក្រោយបទឈប់ឈរ មានជាអាទិ៍៖

១-ស្ថានភាពពលរដ្ឋកៀសសឹក៖ មានពលរដ្ឋកៀសសឹក៥.៨២០នាក់បន្ថែមទៀត បានបន្តវិលត្រឡប់ទៅលំនៅឋាន វិញ។ ដូច្នេះ ក្នុងចំណោមពលរដ្ឋកៀសសឹកសរុបជាង៦សែន៤ម៉ឺននាក់ មានប្រមាណជាង៥សែននាក់ បានវិលត្រឡប់ទៅ លំនៅឋានវិញ។ ពលរដ្ឋកៀសសឹកបន្តស្នាក់នៅជម្រកចំនួន១៤៤.៣២៦នាក់ ក្នុងនោះស្រ្តីមាន៧៥.៥១៩នាក់ និងកុមារ ៤៧.០៥៤នាក់។ ពលរដ្ឋកៀសសឹកខ្លះវិលដល់ភូមិកម្រៃ ប៉ុន្តែត្រូវបង្ខំចិត្តស្នាក់នៅជម្រកបណ្តោះអាសន្នជាថ្មីទៀត ដោយសារផ្ទះសំបែងបានខូចខាតខ្ទេចខាតដល់ដី និងពោរពេញដោយសំណល់យុទ្ធភ័ណ្ឌមិនទាន់ផ្ទុះរបស់យោធាថៃ។

២-ការបើកឡើងវិញ និងការបន្តបិទផ្អាកសេវាសាធារណៈជាមូលដ្ឋាន៖ ខេត្តឧត្តរមានជ័យ មានសាលារៀន ២៣៥ មន្ទីរពេទ្យ/មណ្ឌលសុខភាព៣៤ រដ្ឋបាលខេត្ត១ មន្ទីរអង្គភាពជុំវិញខេត្ត៣៣ រដ្ឋបាលស្រុក៥ អង្គភាពកងកម្លាំង មានសមត្ថកិច្ចថ្នាក់ក្រុង ស្រុក១០ រដ្ឋបាលឃុំសង្កាត់២៣ និងប៉ុស្តិ៍នគរបាលរដ្ឋបាល២៣ បានបើកដំណើរការឡើងវិញ ខណៈសាលារៀន២៥ មន្ទីរពេទ្យ/មណ្ឌលសុខភាព៧ រដ្ឋបាលនៅថ្នាក់ឃុំ-សង្កាត់១ និងប៉ុស្តិ៍នគរបាលរដ្ឋបាល១ បន្ត បិទផ្អាក។ ខេត្តបន្ទាយមានជ័យ អង្គភាពផ្តល់សេវាសាធារណៈនៅថ្នាក់ខេត្ត ក្រុង ស្រុក និងឃុំ-សង្កាត់ បានបើកដំណើរ ការឡើងវិញ ខណៈសាលារៀន៥ និងមន្ទីរពេទ្យ/មណ្ឌលសុខភាព១ បន្តបិទផ្អាក។ ខេត្តព្រះវិហារ មានសាលារៀន៣២ មន្ទីរពេទ្យ/មណ្ឌលសុខភាព១២ និងអង្គភាពផ្តល់សេវាសាធារណៈនៅថ្នាក់ស្រុក១ និងឃុំ-សង្កាត់៦ បានបើកដំណើរ ការឡើងវិញ ខណៈសាលារៀន២៩ (៧កន្លែងខូចខាត និង២២កំពុងសម្អាតយុទ្ធភ័ណ្ឌមិនទាន់ផ្ទុះ) និងមន្ទីរពេទ្យ/មណ្ឌល សុខភាព១៤ នៅបន្តបិទផ្អាក។ ក្នុងស្ថានភាពដែលទីតាំងផ្តល់សេវាសាធារណៈមួយចំនួនបន្តបិទផ្អាក អាជ្ញាធររដ្ឋបាល ដែនដី និងមន្ត្រីពាក់ព័ន្ធ បានកំពុងខិតខំបំពេញតួនាទីប្រកបដោយភាពបត់បែនតាមកាលៈទេសៈ ដើម្បីផ្តល់សេវាជា មូលដ្ឋានជូនប្រជាពលរដ្ឋ រួមទាំងសេវានៅឃុំ-សង្កាត់ និងប៉ុស្តិ៍នគរបាលរដ្ឋបាលជាដើម។

៣-ផលប៉ះពាល់ និងការខូចខាតហេដ្ឋារចនាសម្ព័ន្ធរូបវន្តស៊ីវិល៖ ពុំទាន់ទទួលបាន។ ដូច្នេះ បើគិតចាប់ពីថ្ងៃទី៧ ខែធ្នូ ឆ្នាំ២០២៥មក ការខូចខាតទ្រព្យសម្បត្តិឯកជន សរុប រួមមាន ផ្ទះ៤៣៥ខ្នង អគារស៊ីវិលឯកជន៧ អគារស្នាក់នៅ/ សណ្ឋាគារ១០ ស្ថានីយប្រេង៣ ផ្សារឯកជន១ រថយន្ត៣៤គ្រឿង ម៉ូតូ៨គ្រឿង លានទិញដំឡូង១ អគារឃ្លាំងទំនិញ១ បង្គោលអង្កែតនទូរសព្ទ៣ អាងទឹកនិងប្រព័ន្ធទឹកស្អាត៦កន្លែង ជង្រុកស្រូវ១ និងសត្វពាហនៈ/សត្វព្រៃ២ក្បាល។ ការខូចខាតទ្រព្យសម្បត្តិសាធារណៈ សរុប រួមមាន សាលារៀន២៥ មន្ទីរពេទ្យ/មណ្ឌលសុខភាព៩ សំណង់អគារ៤២ វត្តអារាម១៧ សាលាធនាគារ១ រូបសំណាក១ រថយន្ត១គ្រឿង ប្រាសាទបុរាណ៤ ស្ថាន៥ ផ្សារ១ ផ្លូវ៣២ ប្រព័ន្ធផ្គត់ផ្គង់ អគ្គិសនី១ទីតាំង និងបណ្តាញបញ្ជូនអគ្គិសនី៣កន្លែង ខណៈអាជ្ញាធរមូលដ្ឋានបន្តស្រង់ទិន្នន័យផលប៉ះពាល់បន្ថែម។

៤-កិច្ចអន្តរាគមន៍រៀបចំផ្ទះសំបែង និងភូមិករពលរដ្ឋកៀសស៊ីកៈ ខេត្តព្រះវិហារ មានពលរដ្ឋវិលទៅលំនៅឋានវិញ ចំនួន១២.៣៦១គ្រួសារ ស្មើនឹងមនុស្ស៣៩.៩០០នាក់ ខណៈអាជ្ញាធរដែនដី និងមន្ត្រីពាក់ព័ន្ធកំពុងចុះស្រង់ផលប៉ះពាល់ និងការខូចខាត ព្រមទាំងបន្តត្រៀមមធ្យោបាយដឹកជញ្ជូនពលរដ្ឋត្រឡប់មកកាន់លំនៅឋាន។ ខេត្តឧត្តរមានជ័យ មានភូមិចំនួន៨៤ពុំទាន់អាចឱ្យពលរដ្ឋចូលទៅរស់នៅបាន ដោយកំពុងរៀបចំផ្ទះ និងភូមិករពលរដ្ឋ១៧២ភូមិ។ ខេត្តបន្ទាយមានជ័យ មានពលរដ្ឋវិលទៅលំនៅឋានវិញ ចំនួន៥៣.៣៩៥គ្រួសារ ស្មើនឹងមនុស្ស២០០.៦៥៥នាក់ ទន្ទឹមនឹងអាជ្ញាធរដែនដី និងមន្ត្រីពាក់ព័ន្ធបានរៀបចំកន្លែងស្នាក់នៅបណ្តោះអាសន្ន២ទីតាំង ជូនពលរដ្ឋដែលពុំទាន់ អាចចូលរស់នៅក្នុងផ្ទះចំនួន២.៧៣៥គ្រួសារ។ ខេត្តបាត់ដំបង និងខេត្តពោធិ៍សាត់ អាជ្ញាធរដែនដី និងមន្ត្រីពាក់ព័ន្ធ បានកំពុងបន្តចុះត្រួតពិនិត្យ និងគាំទ្រការចាប់ផ្តើមជីវភាពថ្មីរបស់ពលរដ្ឋ។ ក្រៅពីនេះអាជ្ញាធរដែនដី និងមន្ត្រីពាក់ព័ន្ធគ្រប់ មូលដ្ឋាន បានកំពុងបន្តសហការផ្សព្វផ្សាយអប់រំអំពីផលប៉ះពាល់ និងគ្រោះថ្នាក់បណ្តាលមកពីយុទ្ធកណ្ឌមិនទាន់ផ្ទុះ។

ជារួម មកដល់ពេលនេះ ក្រសួងមហាផ្ទៃ នៃរាជរដ្ឋាភិបាលកម្ពុជា បាននិងកំពុងយកចិត្តទុកដាក់ និងតាមដាន សភាពការណ៍វិវត្តន៍នៅសមរភូមិមុខជាប់ជាប្រចាំ និងប្រកៀកស្នាដៃមួយកងយោធពលខេមរភូមិន្ទ ដើម្បីការពារ អធិបតេយ្យ និងបូរណភាពទឹកដីស្របច្បាប់។ ជាមួយគ្នានេះ ក្នុងដែនសមត្ថកិច្ចរបស់ខ្លួន ក្រសួងក៏បានបន្តដាក់ចេញ វិធានការថ្មីៗបន្ថែមទៀត ដើម្បីរួមចំណែកជំរុញការស្តារជីវភាពប្រជាពលរដ្ឋឡើងវិញ ស្របតាមការប្តេជ្ញាចិត្តដ៏ម៉ឺងម៉ាត់ របស់រាជរដ្ឋាភិបាល ជាពិសេសការយកចិត្តទុកដាក់ផ្តល់សេវាសាធារណៈនៅតាមរដ្ឋបាលខេត្ត ក្រុង ស្រុក និងឃុំ- សង្កាត់ រួមទាំងការផ្តល់សេវាអត្រានុកូលដ្ឋាន និងអត្តសញ្ញាណកម្មឡើងវិញជូនប្រជាពលរដ្ឋ ដែលបានបាត់បង់ ខូចខាត ឬផ្លាស់ទីលំនៅ។

ក្រសួងមហាផ្ទៃ នៃរាជរដ្ឋាភិបាលកម្ពុជា គាំទ្រពេញទំហឹង ការបញ្ជាក់ច្បាស់ៗរបស់ **សម្តេចអគ្គមហាសេនាបតី តេជោ ហ៊ុន សែន** ថា កម្ពុជានឹងមិនធ្វើសម្បទាននូវអធិបតេយ្យ ឬសេចក្តីថ្លៃថ្នូររបស់ខ្លួនឡើយ។ ជាក់ស្តែងនៅ ថ្ងៃទី១៣ ខែមករា ឆ្នាំ២០២៦ ភាគីកម្ពុជាបានស្នើជាថ្មីឱ្យភាគីថៃ ចាត់បញ្ជូនក្រុមវាស់វែងចម្រុះ (Joint Survey Teams) ចុះលើដីជាក់ស្តែងឡើងវិញ ដើម្បីអនុវត្តការងារបោះបង្គោលបណ្តោះអាសន្ននៅកំណាត់ខ្សែព្រំដែនចន្លោះ បង្គោលលេខ 42-47 និងបង្គោលលេខ 52-59 និងសាងសង់ឡើងវិញនូវបង្គោលព្រំដែនចំនួន១៥ តាមគំរូដើម បង្គោលជំនាន់បារាំង នៅទីតាំងដើមពិតប្រាកដដែលភាគីទាំងពីរបានឯកភាពគ្នា។ យើងជឿជាក់ថា ភាគីថៃនឹងឆ្លើយតប ជាវិជ្ជមានប្រកបដោយភាពប្រាកដនិយម និងស្មោះត្រង់ ស្របតាមជំហររបស់នាយករដ្ឋមន្ត្រីថៃ ឯកឧត្តម Anutin Chamvirakul បានថ្លែង និងចុះផ្សាយតាមកាសែត The Nation Thailand ថា ក្រុមការងារកម្រិតបច្ចេកទេស (វាស់វែង ចម្រុះ-Joint Survey Teams) នៅបន្តអនុវត្តការងាររបស់ខ្លួនដដែល។

ជាថ្មីម្តងទៀត ក្រសួងមហាផ្ទៃ នៃរាជរដ្ឋាភិបាលកម្ពុជា សូមគោរពស្តាប់ស្វែងចំពោះសារប្រកបដោយភាពម៉ឺងម៉ាត់ ប្រាកដនិយមដែល **សម្តេចអគ្គមហាសេនាបតី ហ៊ុន សែន** នាយករដ្ឋមន្ត្រីនៃកម្ពុជា ធ្វើជូនជនរួមជាតិ កាលពីយប់ ថ្ងៃទី១៣ ខែមករាថា គន្លឹះសំខាន់របស់ជាតិយើងនាពេលនេះ គឺយើងត្រូវប្រែក្លាយការលំបាករបស់ជាតិ និងការ ប្តេជ្ញាចិត្តដ៏មោះមុតរបស់ខ្មែរគ្រប់រូបនាពេលនេះ ឱ្យក្លាយទៅជាកម្លាំងតស៊ូជីវ័យមាំរបស់ជាតិ និងគោលដៅ ដ៏ពិតស្និទ្ធរបស់ជាតិ ពោលគឺការរួមសាមគ្គីភាពគ្នាជាឆ្លងមួយ ដើម្បីការពារជាតិមាតុភូមិជាទីស្រឡាញ់របស់យើង និង ធ្វើឱ្យជាតិខ្មែរយើងបានរឹងមាំ ស្របតាមបំណងប្រាថ្នាដ៏ពិតស្និទ្ធរបស់ខ្មែរគ្រប់រូប។ ជាមួយគ្នានេះ និងចំពោះមុខនេះ យើងមានភាពចាំបាច់ ក្នុងការរួបរួមសាមគ្គីភាពគ្នាជាឆ្លងមួយជាមួយនឹងការប្តេជ្ញាចិត្តរួមរបស់ជាតិ ដើម្បីពង្រឹងសក្តានុពល ជាតិលើគ្រប់វិស័យ និងលុបបំបាត់ភាពអសកម្មទាំងឡាយក្នុងសង្គមជាតិ ដែលធ្វើឱ្យជាតិចុះខ្សោយ។

ក្នុងនាមសេនាធិការរាជរដ្ឋាភិបាលលើការងារអនុវត្តច្បាប់ និងគ្រប់គ្រងរដ្ឋបាលដែនដី ក្រសួងមហាផ្ទៃ សូម អំពាវនាវជនរួមជាតិ មន្ត្រីរាជការ អាជ្ញាធរមូលដ្ឋាន កងកម្លាំងមានសមត្ថកិច្ច ក្រសួង-ស្ថាប័នពាក់ព័ន្ធ និងដៃគូជាតិ នានា រួបរួមជាឆ្លងមួយក្នុងស្មារតីព្រលឹងខ្មែរតែមួយជានិរន្តរ៍រៀងរាល់ថ្ងៃ។

ថ្ងៃព្រហស្បតិ៍ ១២ ខែមេសា ឆ្នាំម្សាញ់ សប្តស័ក ព.ស.២៥៦៩
រាជធានីភ្នំពេញ ថ្ងៃទី១៥ ខែមករា ឆ្នាំ២០២៦



២